

تبرک حاصل کرنے کا جواز

<"xml encoding="UTF-8?">

پیغمبر اور آپ کے باقیماندہ آثار سے تبرک حاصل کرنے کے جواز پر کیا دلیل پائی جاتی ہے؟ آیا یہ عمل توحید جو کہ دین اسلام کا اصلی شعار ہے، سے سازگاری رکھتا ہے؟ (1)

صالحین، نیک افراد، محترم اماکن، مشاہد مقدسہ اور ان سے وابستہ آثار سے برکت طلب کرنے کو وہابی حضرات شدت کے ساتھ انکار کرتے ہیں، اور اس چیز کو شرک کے مصادیق میں شمار کرتے ہیں، چنانچہ جو لوگ ان حضرات کے آثار سے تبرک طلب کرتے ہیں ان کے ساتھ وہابی حضرات ہر وقت آمادہ جنگ رہتے ہیں، اسی وجہ سے مذکورہ آثار سے تبرک حاصل کرنا وہابی اور بقیہ مسلمانوں کے درمیان ایک اختلافی مسئلہ بنا ہوا ہے، اس لئے ضرورت ہے کہ ہم بغیر کسی تعصب اور نزاع کے اس بحث کی تحقیق کریں تاکہ اس مطلب کی حقیقت روشن ہو جائے۔

تبرک کی حرمت پر وہابیوں کے فتوے

1. فرقہ وہابیہ کے مفتی صالح بن فوزان کا قول: تربت پر سجدہ کرنا اگر اس تربت سے تبرک اور ولی خدا کا تقرب مطلوب ہو تو شرک اکبر ہے، اور اگر اس سے تقرب خدا مطلوب ہو اس عقیدہ کے ساتھ کہ یہ تربت فضیلت رکھتی ہے، جیسے مسجد الحرام اور مسجد نبوی یا مسجد الاقصیٰ کی زمین، تو یہ بدعت ہے !! 1
2. ابن عثیمین کا قول: غلاف کعبہ سے تبرک حاصل کرنا اور اس کو اس نیت سے مس کرنا بدعت ہے! کیونکہ اس بارے میں حضرت رسول اسلام سے کچھ وارد نہیں ہوا ہے! 2
3. وہابی دائمی مفتیوں کا گروہ یہ کہتا ہوا نظر آتا ہے: ان مسجدوں کی طرف لوگوں کا توجہ کرنا، ان درو دیوار اور محراب کو مس کرنا اور ان سے برکت حاصل کرنا بدعت اور ایک قسم کا شرک ہے، اور یہ عمل دور جاہلیت کے کفار سے شباهت رکھتا ہے۔ 3
4. بن باز کا قول: قرآن کریم کو گاڑی میں خیر و برکت کی نیت سے رکھنا، اس پر کوئی دلیل نہیں پائی جاتی لہذا یہ ناجائز امر ہے۔ 4
5. ابن فوزان کا نظریہ: تبرک؛ بمعنی طلب برکت، اور برکت کے معنی ثبات خیر اور طلب خیر و زیادتی ہے، یہ طلب اس ذات سے کرے جو اس (خیر) کا مالک ہو اور اس پر قدرت رکھتا ہو، اور ذات خداوند متعال کے علاوہ اور کوئی نہیں جو قدرت رکھتی ہو، کیونکہ خدا کی ذات ہے جس نے برکت نازل کی ہے، اور انسانوں کو ثبات بخشتا ہے، اس کے علاوہ کوئی بھی مخلوق بخشش، برکت، ایجاد، ابقاء اور اس کی تثبیت پر قدرت نہیں رکھتی، لہذا اماکن، آثار اور اشخاص - چاہے وہ زندہ ہوں یا مر چکے ہوں - سے خیر و برکت طلب کرنا جائز نہیں ہے، کیونکہ یہ شرک ہے اور یا..... 5

6۔ ابن عثیمین کانظریہ: بعض زائرین مسجد، منبر، محراب اور اس کی دیواروں پر ہاتھ پھیرتے ہیں، یہ سب بدعت ہے۔ 6

تبرک کے معنی

لغت میں لفظ تبرک طلب برکت کے معنی میں آیا ہے، اور برکت کے معنی زیادتی، رشد اور سعادت کے ہیں۔ 7
”تبرک بالشی“ یعنی اس شے کے ذریعہ طلب برکت کرنا، اور اصطلاح میں طلب برکت کرنا ان چیزوں اور حقیقتوں سے جنہیں خداوند متعال نے خاص مقام و منزلت بخشی ہے، ان کیلئے خاص عظمت و فضیلت مقرر فرمائی ہے، جیسے رسول اسلام کے ہاتھوں کو بوسہ دینا یا، اسے مس کرنا یا وفات نبی کے بعد ان کے بعض آثار سے طلب برکت کرنا۔

قرآن کریم کی روشنی میں تبرک کے معنی

برکت کالفظ قرآن کریم میں متعدد صورتوں میں استعمال ہوا ہے، جن کا خلاصہ یہ ہے کہ خداوند متعال نے بعض اشخاص، اماکن اور معین زمانے کو اپنی خاص جہات کو مد نظر رکھتے ہوئے، ایک قسم کی برکت بخشی ہے۔

الف) اشخاص میں برکت

1۔ خداوند متعال جناب نوح اور ان کے ساتھیوں کے بارے میں ارشاد فرماتا ہے:

8

(جب طوفان جاتا رہا تو حکم دیا گیا) اے نوح! ہم اری طرف سے سلامتی اور برکتوں کے ساتھ کشتی سے نیچے اتر جو تم پر ہیں اور جو لوگ تمہارے ساتھ ہیں ان میں سے کچھ لوگوں پر۔

2۔ اسی طرح حضرت عیسیٰ کے بارے میں ارشاد ہوا:

9

اور میں جہاں کہیں بھی رہوں مجھے مبارک بنایا، اور مجھ کو جب تک زندہ رہوں نماز پڑھنے اور زکاة دینے کی تاکید ہے۔

3۔ حضرت ابراہیم اور ان کی بیٹے اسحاق کے بارے میں ارشاد ہوا:

> فَلَمَّا جَاءَهَا نُودِيَ أَنْ بُورِكَ مَنْ فِي النَّارِ وَمَنْ حَوْلَهَا < 10

ترجمہ: (جب موسیٰ اس آگ کے پاس آئے تو ان کو) ایک آواز آئی کہ مبارک ہے وہ جو آگ میں (تجلی دکھاتا)

ہے، اور جو اس کے گرد ہے ۔

خدا فرماتا ہے:

11

اور خود ہم نے ابراہیم اور اسحاق پر اپنی رکت نازل کی۔

اسی طرح اہل بیت رسالت علیہم السلام یا حضرت ابراہیم کے اہل بیت کی بارے میں ارشاد ہوا:

> رَحِمْتُ اللّٰهَ وَ بَرَكَاتُهُ عَلَیْكُمْ اَهْلَ الْبَيْتِ اِنَّهٗ حَمِيْدٌ مَّجِيْدٌ < 12

خدا کی رحمت اور اس کی برکتیں اے اہل بیت رسالت! تمہارے لئے مخصوص ہیں، کیونکہ خدا نہایت قابل حمداور بزرگ ہے۔

(ب) زمان و مکان میں برکت

لفظ برکت اور اس کی مشتقات بعض اماکن اور ازمہ کیلئے بھی استعمال ہوئے ہیں ۔

1۔ خدا مکہ کے بارے میں فرماتا ہے:

13

ترجمہ: لوگوں کی عبادت کے واسطے جو گھر سب سے پہلے بنایا گیا، وہ تو یقیناً یہی کعبہ ہے، جو مکہ میں بڑی خیر و برکت والا اور سارے جہان کے لوگوں کا راہنما ہے ۔

2۔ مسجد الاقصیٰ اور اس کے اطراف کے بارے میں ارشاد ہوا:

> سُبْحَانَ الَّذِیْ اُسْرٰی بِعَبْدِہٖ لَیْلًا مِّنَ الْمَسْجِدِ الْحَرَامِ اِلَی الْمَسْجِدِ الْاَقْصٰی الَّذِیْ بَارَكْنَا حَوْلَہٗ لِنُرِیْہٖ مِنْ اٰیٰتِنَا اِنَّہٗ
ہُوَ السَّمِیْعُ الْبَصِیْرُ < 14

ترجمہ: وہ خدا ہر عیب سے پاک و پاکیزہ ہے جس نے اپنے بندے کو راتوں رات مسجد حرام سے مسجد اقصیٰ تک کی سیر کرائی، جس کے چو گرد ہم نے ہر قسم کی برکتیں مہیا کر رکھیں ہیں، تاکہ ہم اس کو اپنی قدرت کی نشانیاں دکھائیں، اس میں شک نہیں کہ وہ سب کچھ سنتا اور دیکھتا ہے ۔

3۔ شب قدر کے بارے میں ارشاد ہوا:

15

ترجمہ: ہم نے اس (قرآن) کو مبارک رات (شب قدر) میں نازل کیا، بیشک ہم عذاب سے ڈرانے والے ہیں ۔

روایات میں تبرک

جب ہم روایات نبوی اور کلمات اہل بیت کو دیکھتے ہیں تو بہت سی جگہ پر تبرک کی بات آتی ہے اور اس کے درمیان محمد و آل محمد کو مبارک اشخاص کے طور پر پہچنوا یا گیا ہے ۔

1۔ رسول اسلام نے صلوات بھیجنے کے طریقہ کے بارے میں اس طرح ارشاد فرمایا:

اَللّٰهُمَّ صَلِّ عَلٰى مُحَمَّدٍ وَعَلٰى آلِ مُحَمَّدٍ، وَبَارِكْ عَلٰى مُحَمَّدٍ وَعَلٰى آلِ مُحَمَّدٍ، كَمَا بَارَكْتَ عَلٰى آلِ اِبْرَاهِيْمَ فِي الْعَالَمِيْنَ، اِنَّكَ حَمِيْدٌ مَّجِيْدٌ وَالسَّلَامُ كَمَا عَلَّمْتُمْ“ 16

اے میرے معبود! رحمت نازل کر محمد و آل محمد پر، جس طرح تو نے رحمت نازل کی ابراہیم کی آل پر اپنی برکت نازل فرما محمد و آل محمد پر، جس طرح تو نے ابراہیم کی آل پر عالمین میں برکت نازل کی، بیشک تو صاحب مجد اور لائق تعریف ہے، اور سلام اسی طرح بھیجو جیسے تم جانتے ہو۔

2۔ صحیح بخاری میں کیفیت صلوات کی بارے میں اس طرح آیا ہے:

قُولُوا! ”اَللّٰهُمَّ صَلِّ عَلٰى مُحَمَّدٍ وَعَلٰى آلِ مُحَمَّدٍ، كَمَا صَلَّيْتَ عَلٰى آلِ اِبْرَاهِيْمَ، اِنَّكَ حَمِيْدٌ مَّجِيْدٌ، اَللّٰهُمَّ بَارِكْ عَلٰى مُحَمَّدٍ وَعَلٰى آلِ مُحَمَّدٍ، كَمَا بَارَكْتَ عَلٰى آلِ اِبْرَاهِيْمَ، اِنَّكَ حَمِيْدٌ مَّجِيْدٌ“ 17

یا دوسری جگہ رسول پر کیفیت صلوات کے بارے میں آیا ہے:

”اللهم صل على محمد عبدك و رسولك، كما صليت على ابراهيم و بارك على محمد و على آل محمد كما بרכת على ابراهيم“ 18

تاریخ میں تبرک

آیا تبرک اپنے اصطلاحی معنی کے اعتبار سے ایک تاریخی حقیقت بھی رکھتا ہے؟ یعنی اسلام سے پہلے صاحب شریعت امتوں میں یہ رسم پائی جاتی تھی، تاکہ ہم ان سیرت اور روش سے کشف کریں کہ گزشتہ دینی امتوں میں تبرک ایک جائز اور شرعی امر تھا؟

اس سوال کا جواب یہ ہے کہ آثار انبیاء سے طلب برکت کرنا مسائل میں سے ہے جو گزشتہ دینی امتوں میں سابقہ رکھتا ہے، چنانچہ اس کے چند نمونے یہاں ذکر کئے جاتے ہیں:

1۔ خداوند متعال حضرت یعقوب کے بارے میں ”کہ جنہوں نے اپنے بیٹے یوسف کی قمیص سے تبرک حاصل کیا اور یوسف کا اسے اپنے باپ حضرت یعقوب کیلئے بھیجنا“ یوسف کی زبانی حکایت کرتا ہے:

> اِذْهَبُوا بِقَمِيصِي هَذَا فَاَلْقُوْهُ عَلٰى وَجْهِ اَبِيْ يٰٓاَتِ بِصِيْرًا 19

ترجمہ: یہ میری قمیص لیجاؤ اسے میرے باپ کے چہرے پر ڈال دینا تاکہ ان کی بینائی آجائے۔

یوسف کے بھائیوں نے اپنے بھائی حضرت یوسف کے حکم پر عمل کیا، اور اس قمیص کو حضرت یعقوب کے چہرے پر ڈال دیا، باپ جو ابھی تک اپنے بیٹے کی جدائی میں اندھے ہو چکے تھے، اس وقت اذن خدا وندی سے قمیص کی برکت سے بینا ہو گئے، البتہ خدا قدرت رکھتا ہے یہ عمل بغیر کسی واسطہ سے انجام دے، لیکن عالم؛ اسباب و مسببات کا عالم ہے، نیز اسباب کچھ مادی ہوتے ہیں اور کچھ معنوی، لہذا خدا کی حکمت اس سے متعلق ہوئی کہ انبیاء اور صالحین اور ان کے آثار میں برکت مقرر فرمائے، تاکہ لوگ اس راستہ ان کے بارے میں اعتقاد پیدا کریں اور ان سے نزدیک ہوں، اور اس کے نتیجہ میں وہ ان کو اپنے لئے نمونہ سمجھتے ہوئے خدا سے قربت پیدا کریں اور اس کے ثواب سے بہرہ مند قرار پائیں۔

2۔ منجملہ ان مواقع کے کچھ قرآن مجید نے گزشتہ دینی امتوں کے تبرک کے بارے میں اشارہ کیا ہے بنی

اسرائیل کا اس تابوت سے تبرک حاصل کرنا ہے جس میں آل موسیٰ اور آل ہارون کے آثار تھے، خدا وند متعال قرآن مجید میں بنی اسرائیل کے اس پیغمبر کے قصہ کو جس نے بنی اسرائیل کو طالوت کی بادشاہی کی بشارت

ترجمہ: اور ان کے نبی نے ان سے (یہ بھی) کہا کہ اس (طالوت) کے (منجانب اللہ) بادشاہ ہونے کی یہ پہچان ہے کہ تمہارے پاس وہ صندوق اجائے گا، جس میں تمہارے پروردگار کی طرف سے تسکین دہ چیزیں اور ان تبرکات میں سے بچا کچھا ہوگا جو موسیٰ اور ہارون کی اولاد یادگار چھوڑ گئی ہے، اور صندوق کو فرشتے اٹھائے ہوں گے، اگر تم ایمان رکھتے ہو تو بیشک اس میں تمہارے واسطے پوری نشانی ہے۔

یہ تابوت وہی تابوت ہے جس میں جناب موسیٰ کی ماں نے حضرت موسیٰ کو خدا کے حکم سے رکھ کر پانی میں بھا دیا تھا، یہ تابوت بنی اسرائیل میں خاص احترام رکھتا تھا، اور اس سے وہ لوگ طلب برکت کرتے، حضرت موسیٰ علیہ السلام نے اپنی وفات سے قبل اپنی الواح، زرہ اور تمام آیات نبوت اس میں رکھ دیں تھیں، اور اپنے وصی یوشع بن نون کے حوالہ کر دیا تھا، یہ صندوق بنی اسرائیل کے پاس رہا، اس کو لوگوں کی نظروں سے پوشیدہ رکھتے تھے، جب تک یہ تابوت ان کے پاس رہا وہ عزت اور خوشحالی میں رہے، لیکن جب انہوں نے گناہ کیا، اور تابوت کی بے احترامی کی تو خدا نے اس کو مخفی کر دیا، ایک مدت کی بعد انہوں نے اپنے نبی سے اس کو طلب کیا، خدا نے اس وقت طالوت کو ان پر بادشاہ قرار دیا، اور اس کے بادشاہت کی نشانی یہی تابوت تھا۔

زمخشری کہتے ہیں: تابوت؛ توریت کا صندوق تھا، جب بھی موسیٰ میدان قتال میں آتے اسے اپنے ساتھ باہر لے آتے تھے، اور بنی اسرائیل کے سامنے رکھتے تھے، تاکہ اس کو دیکھ کر وہ لوگ سکون حاصل کریں، اور جہاد میں سستی نہ کریں۔ 21

اس واقعہ سے استفادہ ہوتا ہے کہ بنی اسرائیل بھی اس تابوت سے طلب برکت کرتے تھے جس میں حضرت موسیٰ نبی کے آثار موجود تھے، اور اس کے لئے یہ لوگ خاص احترام کے قائل تھے۔

تبرک کے بارے میں مسلمانوں کی سیرت

الف) حیات پیغمبر میں آپ سے طلب برکت کے بارے میں صحابہ کی سیرت محمد طاہر مکی کہتے ہیں:

”عصر رسالت میں آثار پیغمبر سے برکت طلب کرنا صحابہ کی سیرت تھی، اور اس سنت کی تابعین اور صالح مومنین نے اتباع کی، عصر رسالت میں آثار پیغمبر سے برکت طلب کرنا وقوع پذیر ہوا ہے اور آنحضرت نے اس بارے میں کسی کو منع نہیں کیا ہے، یہ خود قطعی دلیل ہے اس کے جواز پر، کیونکہ اگر ایسا نہیں ہوتا تو یقیناً حضرت اس کے تبرک سے منع کرتے، خصوصاً اس نکتہ پر توجہ رکھتے ہوئے کہ اکثر صحابہ کرام قوی ایمان رکھتے تھے، اور رسول اسلام کے دستورات کے تابع تھے۔ 22

ابن حجر کہتے ہیں:

”جو بچہ رسول کے زمانے میں پیدا ہوا اس نے رسول کو دیکھا ہے، کیونکہ رسول کے صحابہ بہت زیادہ شوق رکھتے کہ اپنے بچوں کو رسول کے پاس لیجاتے تاکہ رسول اس کو متبرک قرار دیں، اور اس کے تالو کو اٹھا دیں، یہاں تک کہا جاتا ہے کہ فتح مکہ کے بعد وہاں کے رہنے والے اپنے بچوں کو رسول کے پاس لاتے ہیں تاکہ آپ ان

کے سروں پر اپنے مبارک ہاتھ پھیر دیں، اور ان کی برکت کیلئے دعا فرمادیں - 23

اس بارے میں کافی روایات پائی جاتی ہیں چنانچہ ان میں سے بعض کی طرف یہاں ہماشارہ کرتے ہیں:

1. عائشہ کہتی ہیں: صحابہ ہمیشہ اپنے بچوں کو رسول خدا کی پاس لاتے تاکہ آپ ان کا تالو اٹھا دیں اور ان کو مبارک قرار دے دیں - 24

2. ام قیس اپنے بیٹے کو -جوکہ ابھی کچھ کھابھی نہیں سکتا تھا- رسول کے پاس لاتے ہیں اور اس کو رسول کی گود میں ڈال دیا - 25

ابن حجر اس حدیث کی شرح میں کہتے ہیں: اس حدیث سے ثابت ہوتا ہے کہ بچہ کاتالو اٹھانا اور اہل فضل سے طلب برکت کرنا مستحب ہے - 26

3. انس سے روایت ہے: میں نے دیکھا کہ نائی آپ کے بال کاٹ رہا تھا اور اصحاب آپ کے ارد گرد طواف کر رہے تھے، تاکہ کوئی بال اگر گرے تو وہ زمین پر نہ گرے بلکہ ان کے ہاتھوں پر گرے۔ 27

4. ابی حنیفہ کہتے ہیں: میں ایک مرتبہ رسول کی خدمت میں پہنچا، دیکھا رسول وضو فرما رہے ہیں، اور لوگ ایک دوسرے سے سبقت کرنا چاہتے ہیں، تاکہ آپ کے وضو کے پانی سے فائدہ اٹھائیں، جو اس پانی کو اٹھاتا تھا وہ اس کو تبرک کی طور پر اپنے اوپر مل لیتا تھا، اور جو اس پانی تک دست رسی نہیں کر پاتا وہ دوسری کی رطوبت سے استفادہ کرتا تھا - 28

عروہ؛ مسور اور دیگر افراد سے نقل کرتے ہیں کہ رسول کے وضو انجام دینے کی وقت آب وضو سے تبرک حاصل کرنے کی وجہ سے لوگوں کی اس قدر بھیڑ ہوتی تھی کہ قریب تھا کہ اس ہجوم کی وجہ سے لوگ اپنے کو ہلاک کر دیں - 29

5. سعد کہتے ہیں: میں نے رسول کے صحابہ سے سنا کہ وہ کہتے تھے کہ ایک مرتبہ رسول ”بضاعہ“ نامی کنواں پر تشریف لائے، اور ایک ڈول سے اس کنویں سے پانی کھینچا، اور اس سے وضو کیا، اور بقیہ پانی کو اس کنویں میں ڈال دیا، اس واقعہ کے بعد جب بھی کوئی شخص مریض ہوتا تو کنویں سے پانی نکال کر اسے نہلاتے وہ فوراً شفا یاب ہو جاتا تھا - 30

6. ابو ایوب انصاری کہتے ہیں: جب رسول خدا (ص) ہمارے گھر تشریف لے آئے، تو میں آپ کیلئے کھانا لاتا، اور جب اس برتن کو واپس لیجاتا جس میں آپ نے کھانا تناول فرمایا تھا، تو میں اور میری بیوی اس جگہ سے جہاں رسول کے ہاتھ مس ہوئے ہوتے ہم وہاں سے تبرک کی نیت سے اٹھا لیتے اور اس کو استفادہ کرتے تھے - 31

تبرک کے بارے میں ابن تیمیہ اور احمد بن حنبل کا نظریہ

ابن تیمیہ اپنی کتاب ”اقتضاء الصراط المستقیم“ میں لکھتے ہیں:

احمد بن حنبل اور ان کے علاوہ علماء نے مسلمانوں کو اجازت دی ہے کہ وہ منبر اور وہ کپڑا جو منبر کے اوپر بچھا تھا اس کو لوگ مس کریں، لیکن قبر رسول کے مس کرنے کی اجازت نہیں دی ہے، البتہ بعض ہمارے اصحاب احمد سے روایت بیان کرتے ہیں کہ احمد نے قبر رسول کے مسح کرنے کی اجازت دی ہے -

(ب) وفات رسول کے بعد آثار رسول سے صحابہ اور تابعین کا طلب برکت کرنا

امام بخاری نے صحیح بخاری میں ایک باب اس نام سے معین کیا ہے: ”یہ باب؛ زرہ، عصا، تلوار، برتن، انگوٹھی، بال، جوتے اور ان چیزوں کے بیان میں ہے کہ جن سے صحابہ اور دیگر افراد وفات رسول کے بعد برکت حاصل کرتے تھے“ 32

1. نقل کیا جاتا ہے کہ معاویہ نے اپنی موت واقع ہونے کے وقت وصیت کی کہ مجھے قمیص، شلوار اور کچھ رسول کے موئے مبارک کے ساتھ دفن کیا جائے۔ 33
2. عمر بن عبدالعزیز نے اپنی وفات کے وقت دستور دیا کہ پیغمبر کے موئے مبارک اور ناخن لاکر میرے کفن میں رکھ دینا۔ 34
3. ابن سعد کہتے ہیں: انس بن مالک کا حنوط رسول کی مشک اور آپ کے موئے مبارک قرار دیا گیا تھا۔ 35
4. ابن سیرین کہتے ہیں: میں نے عبیدہ سے کہا: میرے پاس کچھ رسول کے موئے مبارک انس یا اس کے گھر والوں کے یہاں سے لے آؤ، وہ میرے لئے دنیا و آخرت سے محبوب تر ہے۔ 36
5. صفیہ کہتی ہیں: جب بھی عمر میرے پاس آتے، تو حکم دیتے کہ وہ پیالہ جس میں رسول خدا کھانا تناول فرماتے تھے لے آؤ، اس کی بعد اس کو آب زمزم سے پر کرتے، اور اس کو تبرک کے قصد سے پیتے، اور باقیماندہ پانی کو اپنے چہرے پر ملتے تھے۔ 37
6. انس کہتے ہیں: ایک مرتبہ رسول اسلام ام سلیم کے پاس آئے، اس جگہ آپ نے پانی کی ایک مشک دیکھی، جو دیوار سے آویزاں تھی، اس وقت پیغمبر کھڑے ہوئے اور اس سے پانی نوش کیا، ام سلیم نے اس مشک کو اٹھایا اور اس کے منہ کو کاٹ کر اپنے پاس تبرک کی طور پر رکھ لیا۔ 38
7. ابن سیرین نقل کرتے ہیں: انس بن مالک کے پاس رسول خدا کا ایک عصاتھا، جسے انس کی وفات کے بعد ان کے ساتھ ان کی پہلو میں دفن کر دیا گیا۔ 39
8. ابراہیم بن عبد الرحمن بن عبد القاری کہتے ہیں: میں نے عمر کے بیٹے کو دیکھا کہ وہ اپنے ہاتھوں کو اس جگہ رکھے ہوئے ہیں، جہاں رسول بیٹھتے تھے اور ان ہاتھوں کو اپنے چہرے پر ملتے تھے۔ 40
9. بزید بن عبداللہ بن قسیط کہتے ہیں: ”اصحاب پیغمبر کی ایک جماعت کو دیکھا کہ جب مسجد خالی ہو جاتی تھی تو ہاتھوں کو منبر پر وہاں رکھتے جہاں رسول اپنے ہاتھ رکھتے تھے، اس وقت دعا کرتے تھے۔ 41
10. داؤد بن صالح کہتے ہیں:
- ایک مرتبہ مروان بن حکم مسجد میں داخل ہوا تو دیکھا ایک مرد ہے جو رسول کی قبر پر اپنے چہرے کو رکھے ہوئے ہے، مروان نے اس کی گردن کو پکڑا اور اس کو پیچھے ڈھکیل دیا، اور اس سے کہا: توجانتا ہے کہ کیا کر رہا ہے؟ جب اس شخص نے اپنا سر اٹھایا تو دیکھا وہ کوئی اور نہ تھا بلکہ رسول کا میزبان اور بزرگ صحابی حضرت ابو ایوب انصاری تھا، وہ مروان کے جواب میں اس طرح کہنے لگے: ”میں پتھروں کی طرف نہیں آیا ہوں، بلکہ میں نے پیغمبر کا قصد کیا ہے“ 42
11. ابن عساکر اپنی سند کے ساتھ امام علی - سے نقل کرتے ہیں: حضرت فاطمہ زہرا (ع) رسول کی وفات اور دفن کے بعد آپ کی قبر کے کنارے کھڑی ہو گئیں اور ایک مٹھی قبر کی خاک کو اپنے چہرے پر ڈالا، اور اشکبار ہو کر کہنے لگیں:
- ماذا على شم تربة احمد
ان لا يشم مدى الزمان غواليا
صبت على مصائب لو انها
صبت على الايام صرن ليا 43
- کیا ہوگا اس شخص کا جو قبر احمد کی خاک کی خوشبو سونگھ رہا ہے اور جب تک زندہ رہے گراں قیمت مشک کی خوشبو نہ سونگھی ہو۔

- میرے اوپر ایسی ایسی مصیبتیں پڑی ہیں کہ اگر وہ روشن دنوں پر پڑتیں تو وہ رات کی طرح تاریک ہو جاتے۔
12. سمہودی نقل کرتے ہیں: عبداللہ ابن عمر اپنے ہاتھوں کو رسول کی قبر سے مل رہے تھے، اور بلال اپنے چہرے کو مل رہے تھے، اس کے بعد عبد اللہ ابن احمد بن حنبل سے نقل کرتے ہیں کہ یہ عمل شدید محبت کی بنا پر تھا، لہذا اس جہت سے تعظیم و اکرام کرنے میں کوئی حرج نہیں ہے۔ 44
13. ابو درداء کہتے ہیں: حضرت بلال حبشی نے ایک شب رسول کو خواب میں دیکھا، جو ان سے کہتے ہیں: اے بلال! آخر یہ جفا کب تک میرے حق میں کرتے رہو گے؟ آیا میری زیارت کا وقت نہیں ہوا؟ بلال خوف زدہ اور محزون حالت میں بیدار ہوئے، اور دوسرے دن مدینہ کا رخ کیا، جب مدینہ پہنچے تو رسول کی قبر کے کنارے بیٹھ کر گریہ کرنے لگے، اور اپنے چہرے کو قبر رسول سے ملنے لگے، اور جب امام حسن اور حسین علیہم السلام کو دیکھا تو ان کو گلے سے چمٹا کر ان کے بوسے لئے۔ 45
14. نافع نقل کرتے ہیں: میں نے ابن عمر کو دیکھا کہ وہ اس جگہ نماز پڑھ رہے ہیں جہاں رسول خدا نماز پڑھا کرتے تھے۔ 46
- ابن حجر اس حدیث کی شرح میں لکھتے ہیں: ابن عمر کے اس عمل سے ثابت ہوتا ہے کہ آثار پیغمبر کی اتباع کرنا اور اس سے طلب برکت کرنا مستحب ہے۔ 47
15. ابن عبد البر کہتے ہیں: ابن عمر آثار رسول خدا (ص) کی بہت زیادہ متابعت کرتے تھے، چنانچہ عرفہ اور دوسری جگہ ان مقامات کو تلاش کرتے جہاں رسول نے وقوف کیا ہو۔ 48

حوالہ جات

1. المنتقى من فتاوى الشيخ صالح بن فوزان ج ۲، ص ۸۶۔
2. مجموع الفتاوى لابن عثيمين، نمبر ۳۶۶۔
3. اللجنة الدائمة للبحوث العلمية والافتاء ج ۳۰۱۹۔
4. فتاوى اسلاميه ج ۴، ص ۲۹۔
5. البدعة ص ۲۸۔ ۲۹
6. دليل الاخطاء، ص ۱۰۷۔
7. لسان العرب ج ۱۰، ص ۳۹۰۔ صحاح اللغة ج ۴، ص ۱۰۷۵۔ النهاية ج ۱، ص ۱۲۰۔
8. سورہ ہود (۱۱) آیت ۴۸۔
9. سورہ مریم، (۱۹) ۳۱۔
10. سورہ نمل (۲۷) ۸۔
11. صافات (۳۷) ۱۱۳۔
12. سورہ ہود (۱۱) ۷۳۔
13. سورہ آل عمران (۳) ۹۶۔
14. سورہ اسراء (۱۷) ۱۔
15. سورہ دخان (۴۴) ۳۔

16. صحيح مسلم جداول، كتاب الصلوة، باب "الصلوات النبى بعد التشهد" حدىث ٢٠٥، ٢٠٦، ٢٠٧.
17. صحيح بخارى: جلد ٨، كتاب الدعوات، باب (٣١) "الصلاة على النبى" حديث ٥٩٩٦-٥٩٩٧. مترجم -
18. صحيح بخارى ج ٣، ص ١١٩، كتاب التفسير، تفسير سورة احزاب (آيت ٥٦). باب ١٠، ان الله و ملائكته يصلون على النبى.... صحيح بخارى: جلد ٨، كتاب الدعوات، باب (٣١) "الصلاة على النبى" حديث ٥٩٩٦-٥٩٩٧. مترجم -
19. يوسف (١٢) ٩٣ -
20. بقره (٢) ٢٢٨.
21. تفسير كشاف ج ١، ص ٢٩٣.
22. تبرک الصحابه بآثار الرسول ص ٤ -
23. الاصابة در بيان حالات وليد بن عقبه ج ٣، ص ٦٣٨، نمبر ٩١٢٤.
24. مسند احمد ج ٧، ص ٣٠٣، ح ٢٥٢٤٣.
25. صحيح بخارى ج ١، ص ٦٢، كتاب الغسل -
26. فتح البارى شرح البخارى ج ١، ص ٣٢٦، كتاب الوضوء -
27. شرح صحيح مسلم نووى، ج ١٥، ص ٨٣ - مسند احمد ج ٣، ص ٥٩١.
28. صحيح بخارى ج ١، ص ٥٥، كتاب الوضوء باب "استعمال فضل وضوء الناس"
29. صحيح بخارى ج ١، ص ٥٥، كتاب الوضوء باب "استعمال فضل وضوء الناس"
30. الطبقات الكبرى، ج ١، ص ٢ ح ١٨٤.
31. البداية والنهاية ج ٣، ص ٢٠١. سيره ابن هشام ج ٢، ص ١٢٢.
32. صحيح بخارى ج ٢، ص ٢٦، باب "ماذكر من درع النبى، وعصاه، و سيفه ..."
33. السيرة الحلبيه ج ٣، ص ٩ ١٠. الاصابة ج ٣، ص ٢٠٠. تاريخ دمشق، ج ٥٩، ص ٢٢٩.
34. طبقات ابن سعد در بيان حالات عمر ابن عبد العزيز، ج ٥، ص ٤٠٦.
35. طبقات ابن سعد در بيان حالات انس ج ٧، ص ٢٥.
36. صحيح بخارى ج ١، ص ٥١، كتاب الوضوء، باب "الماء الذى يغسل شعر الانسان"
37. الاصابة در بيان حالات فراس، ج ٣، ص ٢٠٢، اسد الغابة ج ٢، ص ٣٥٢.
38. مسند احمد ج ٧، ص ٥٢٠، ح ٢٦٥٧٤. طبقات ابن سعد ج ٨، ص ٣١٣.
39. البدايه والنهايه، ج ٦، ص ٦.
40. طبقات ابن سعد ج ١، ص ٢٥٤، ذكر منبر الرسول
41. طبقات ابن سعد ج ١، ص ٢٥٤، ذكر منبر الرسول
42. المعجم الاوسط ج ١، ص ٩٤. الجامع الصغير ص ٧٢٨.
43. وفاء الوفاء ج ٤، ص ١٤٠٥.
44. وفاء الوفاء ج ٤، ص ١٤٠٥.
45. تاريخ دمشق ج ٤، ص ١٣٤. تهذيب الكمال ج ٢، ص ٢٨٩. اسد الغابة ج ١، ص ٢٢٢.
46. صحيح بخارى ج ١ ص ١٣٠.
47. فتح البارى ج ١، ص ٤٦٩.
48. الاستيعاب ج ٢، ص ٣٤٢.